

Doctora Yasmín Esquivel Mossa

Ni skwa'a ña ji nkunda ña nuu nda ve'e skwa'a iyo nuu ndi'i ñuu ko'yo, nkee ña ve'e skwa'a Facultad de Derecho de la FES Aragón de la Universidad Nacional Autónoma de México. Suni skwa'a ña Maestría y Doctorado en Derecho, ji suni kwa'a ndaka tiñu skwa'a ña nuu ke'en ndaka tu'un ndityi nuu nda tu'un tutu sa'a nda ji suni neva'a ña tutu nuu Postdoctorado Iberoamericano en Nuevos Retos de la Gobernanza Pública.

Nkuu vika uu xiko kwiya ja iyo ña nuu nda tiñu nuu nda ve'e tiñu, ja jede oko un'un kwiya kusa sii ini sa'a ña nda tiñu ja nduva'a nuu ve'e tiñu ka'nu nuu tuu kiti ini ñu'u, jini ña nasa iyo ñayivi nda ntyivi nda'vi satiñu ñu'u nkuu tee nkuu ña'a. Nkuu ña ña'a tatuni nuu nduu tu'un ji tutu siki nda ve'e tiñu ñuu ko'yo, uu ityi nkuu ña'a tatuni nuu ya'a, nuu jika nda tiñu nuu nduu nijji, sa'a nda ji ñama ji suni nakwa'a na sa iyo tiñu; jetiun nda tiñu ndityi; nsa'a ndakwi nda tiñu ja sa'a nda ntyivi satiñu nuu nda ve'e tiñu ya'a, ji tuñi nda ntyivi ttyinde nuu kwaty, nuu iyo inuu nda ntyivi, ji kwa'a ka nda tiñu.

Yoo uu kwiya uu mil xa'on kumi nkuu ña ña'a xinañu'u ja njani tee kuu ña'nu nuu ndi'i nda ñuu ñuu ko'yo xi'na, Andres Manuel López Obrador ji suni ntyinde nda tee nee tiñu ka'nu nuu nduu tutu ndi'i ñuu ñuu ko'yo, ja kuu ña ña'a kuña'nu uxi uu nuu ve'e tiñu ya'a. Kwiya uu mil oko iin ji kwiya uu mil oko uu, nda kwiya ya'a ntyoso nuu ña Comité Interinstitucional de Igualdad de Género del Poder Judicial de la Federación, tiñu ya'a ntyi'i ña jede yoo iñu kwiya uu mil oko uni, nuu ja nsatiñu ndasi ña ja siki na tyi'i inu nda nuu ndi'i nda ji tava koto ja neva'a ji jito nda ña'a, ña'a luli ji sutyi kwaty, suni na koo inu ndi'i ntyivi.

Ña'a kuu ña'nu nuu ve'e tiñu nduu tu'un Esquivel Mossa, nakuni suɿiki tiñu ja sa'a siki ja jasi ji skutenu nda tu'un ja neva'a ji jito nda ntyivi, ji jito ndasi nda ja iyo tu'un kweka nuu: nda ña'a, nda tee luli, nda ña'a luli, sutyi kwaty, nda ntyivi nduu iyo ndinu'u, nda ntyivi satiñu ñu'u ji nda ntyivi ña'nu. Nda tiñu ya'a nijji nuu ja nsa'a ji ntyinde ña tutu ka'nu nani "La infancia, futuro del mundo", nuu tyiso ndi'i nda tu'un ndo'o ja ndo'o nda ntyii luli ji nda sutyi kwaty, nda tu'un kanu nuu tiña sa'a ndityi ña. Suni, kata ndava ña iin tu'un skwa'a ña tava jeku'un ino ji koto nda ña'a luli, tee luli ji nda sutyi kwaty ja yi'i nda iin ve'e ja neva'a nda tee netiñu ndi'i ñuu ñuu ko'yo ta ji'i si'i nda, ja ta ndo'o nda iin tundo'o nuu jani ña'a, ja nani "*Mamá en tu ausencia ¿Quién por mi?*"

Nkindo ña kuu ña ña'a ña'nu nuu ve'e tiñu nduu tu'un nuu ndi'i ñuu ñuu ko'yo ta nsa'a ji nuu ja nkaji ntyivi ja numi nuu ve'e tiñu ka'nu nduva'a tu'un ndi'i ñuu ñuu ko'yo uu mill oko kumi ji uu mil oko un'un.